

## اخبار الاحرار

مجلس احرار اسلام پاک و ہند کی سرگرمیاں

● ملک کی بُشِّتی ہے کہ صرف فوج کے حکمہ میں ہی فوج نہیں، باقی تمام مکھموں میں فوج ہی فوج ہے

دفتر احرار لاہور میں "شہدائے ختم نبوت کا فرنس" سے سید عطاء الہبیمن بخاری، جسٹس (ر) محمد فیض تارڑ

### نوابزادہ منصور احمد خان اور دیگر مقررین کا خطاب

لاہور (۲۷ اپریل) مجلس احرار اسلام پاکستان کے امیر سید عطاء الہبیمن بخاری نے کہا ہے کہ قادیانی اپنے تمنیخ جہاد کے عقیدے کے مطابق عالمی سامراج کے مقاصد کی تکمیل کر رہے ہیں۔ حکومت کی قادیانیت نوازی ملکی سلامتی کے لیے تکمیل خطرہ ہے۔ عقیدہ ختم نبوت کا تحفظ اور ملکی سلامتی لازم و ملزم ہیں۔ ان خیالات کا انہمار انہوں نے مجلس احرار اسلام کے زیر اہتمام سالانہ "شہدائے ختم نبوت" سے خطاب کرتے ہوئے کیا۔ کافرنس کی صدارت سابق صدر جناب محمد فیض تارڑ نے کی۔ سید عطاء الہبیمن بخاری نے کہا کہ حکمرانوں نے اقوام عالم کے شانہ بشانہ چلنے کے شوق میں ملک کی نظریاتی اساس اور شناخت بھی ختم کر دی ہے۔ مسئلہ کشمیر اور ایٹھی پروگرام سب کچھ روں بیک ہو رہا ہے۔ ایں ایف او کے ذریعے ارکانِ اسلامی کے ہاتھ پاؤں باندھ دیئے گئے ہیں۔ رہی سہی کسریں شکل سیکورٹی کوسل نے پوری کر دی ہے۔ وزیر اعظم اور ان کی کابینہ صدر کے رو بوث ہیں۔ حکومت فرد واحد کے گرد گھوم رہی ہے۔ عالمی سامراج، قادیانیوں اور آغا خانیوں کے ذریعے پاکستان پر اپنا مکمل تسلط چاہتا ہے۔ مجلس عمل تہائی حکومتی محاڈ پر مقابلہ کرنے کی بجائے تمام دینی قیادت کا کونشن بلاکر ان کو اعتماد میں لے اور سب کو ساتھ لے کر چلے۔ علماء اگر اسلامیوں میں موثر کردار ادا نہیں کر سکتے تو استعفے دے کر عوام میں آ جائیں۔ انہوں نے کہا کہ شہدائے ختم نبوت کی قربانیاں رائیگاں نہیں جائیں گی۔ قادیانیوں اور آغا خانیوں کی ملکی سلامتی کے خلاف سازشیں کامیاب نہیں ہوں گی۔

جسٹس ریٹائرڈ جناب محمد فیض تارڑ نے اپنے خطاب میں کہا عقیدہ ختم نبوت کے تحفظ کے لیے میری جان آج بھی حاضر ہے۔ قادیانی دہشت گرد ہیں۔ مجھ پر انہوں نے قاتلانہ حملہ کیا تھا۔ سید عطاء اللہ شاہ بخاری سب سے بڑے مجاہد

ختم نبوت تھے۔ انہوں نے شہدائے ختم نبوت میں جذبہ شہادت پھونکا۔ رفیق تارڑ نے کہا کہ ملک میں اسلام کو روکنے اور بے دینی کو فروغ دینے کا سودا ہو چکا ہے۔ ہر ادارہ تباہ کر دیا گیا ہے۔ نیشنل سیکورٹی کونسل کا معاملہ ایسے ہی ہے جیسے ڈاکو بینک والوں سے کہیں کہ ہمیں انتظامیہ میں شامل کر لیں۔ ملک کی بد قسمتی ہے کہ صرف فوج کے مکمل میں ہی فوج نہیں، باقی تمام مکملوں میں فوج ہی فوج ہے۔ استاد امن نے کہا تھا:

پاکستان وچ موجاں ای موجاں  
جدهر ویکھوں فوجاں ای فوجاں

اے آرڈی کے رہنماؤ بایزدہ منصور احمد خان نے کہا کہ حکومت کی اپنی کوئی خارجہ پائیں نہیں۔ موجودہ آمر ساڑھے چار سال سے امریکین ایجنڈے کی تکمیل میں مصروف ہیں۔ حکمران بانی پاکستان کے واضح خیالات کے بر عکس اب اسرائیل سے بھی تعلقات کے خواہش مند ہیں۔ موجودہ حکمران بر سر اقتدار ہے تو پاکستان کی شرگ کشمیر کٹ جائے گی۔ محسن پاکستان ڈاکٹر عبدالقدیر ایف بی آئی اور سی آئی اے کے زخمیں ہیں۔ وہ جب سے زیر حراست ہیں، انہوں نے سورج نہیں دیکھا۔ کانفرنس سے چودھری ثناء اللہ بھٹھے، پروفیسر خالد شبیر احمد، مولانا سیف الدین سیف، مولانا محب اللہ بنی، سید محمد کفیل بخاری، قاری محمد یوسف احرار، مولانا غلیل الرحمن حقانی، راؤ عبدالعزیم نعماںی، مفتی سید عاشق حسین اور علامہ ممتاز اعوان نے بھی خطاب کیا۔

### کانفرنس میں درج ذیل قراردادیں منظور کی گئیں

۱) انصابی کتب سے قرآنی آیات کے اخراج، کلمہ طیبہ کی تحریف، رسول اللہ ﷺ اور خلفائے راشدین کی سیرت کو مسخ کر کے پیش کرنے کی شدید مذمت کی جاتی ہے۔ پاکستان کے انصاب تعلیم کو قرآن و سنت اور قومی غیرت و محیت کا ترجمان بنایا جائے اور اس حوالے سے غیر ملکی ایجنڈے کے تحت کئے جانے والے تمام شرمناک اقدامات واپس لیے جائیں۔

۲) تعلیمی بورڈ کو ”آغا خان فاؤنڈیشن“ کے سپردیا الاحاق کرنے کا فیصلہ واپس لیا جائے۔

۳) قادیانیوں کی طرف سے سرگودھا، ملتان، شیخوپورہ اور فیصل آباد میں نئے مرکز کے قیام کا اعلان حکومتی سرپرستی کے بغیر ممکن نہیں۔ حکومت قادیانیوں کی سرپرستی بند کرے اور قانون امناع قادیانیت کے نفاذ کو موثر اور قابل عمل بنائے۔

۴) گورنمنٹ اسلامیہ کالج برائے خواتین لاہور کینٹ کی قادیانی پرنسپل آصفہ عزیز اور گورنمنٹ کوئین میری کالج کی قادیانی پرنسپل ڈاکٹر نسرين کو فی الفور بر طرف کر کے ان کی بدعنویوں اور قادیانیت کی تبلیغ کے حوالے سے غیر جانبدارانہ تحقیقات کرائی جائے۔

۵) حکومت غیر ملکی دباؤ میں آ کر اپنے ہی شہریوں کو مار رہی ہے۔ ایسے اقدام سے علیحدگی کے رحمات اور علاقائی تعصبات کو تقویت ملے گی۔ محب وطن قبائلیوں کے خلاف ہونے والا انا آپریشن بند کیا جائے۔

۶) پاکستان کو تعلیمی، سماجی اور سیاسی لحاظ سے سیکولر سٹیٹ بنانے کا غیر امیں عمل بند کیا جائے۔

- ۷) متحده مجلس عمل سیاسی حالات کے پیش نظر ملک کی تمام دینی جماعتوں کا مشترکہ کنوش بلائے۔
- ۸) موجودہ سیاسی و معماشی بحران میں قادیانی کلیدی کردار ادا کر رہے ہیں۔ حکومت اعلیٰ عہدوں پر بر احتجاج قادیانیوں کو فوراً برطرف کرے۔
- ۹) این جی اوزعومی فلاح و بہبود کی بجائے ملک کی نظریاتی اساس کو تباہ کر رہی ہیں۔ حکومت ان کا بجٹ آڈٹ کرے اور غیر نصابی سرگرمیوں میں ملوث تمام این جی اوز پر پابندی عائد کرے۔
- ۱۰) حدود آرڈی نینس کا خاتمه امریکی و برطانوی ایجنڈہ ہے۔ آرڈی نینس کی اصل روح کو ختم کرنے کی بجائے اس کے نفاذ کو یقینی بنایا جائے۔

### قادیانی خاندان کے قبول اسلام پر مجلس احرار اسلام اوکاڑہ کی مبارک باد

اوکاڑہ (راپریل) مجلس احرار اسلام اوکاڑہ کی ورکنگ کمیٹی کا ایک اجلاس چودھری خالد محمود (نائب صدر) کی صدارت میں منعقد ہوا۔ جس میں شیخ نسیم الصباح، شیخ مظہر سعید، محمد الیاس ڈوگر اور دیگر ارکان نے شرکت کی۔ شرکاء اجلاس نے خوش محمد اور ان کے اہل خانہ کو قبول اسلام پر مبارک باد پیش کی اور ان کے لئے دعا کی کہ اللہ تعالیٰ انہیں دین حق پر استقامت اور صراطِ مستقیم پر چلنے کی توفیق عطا فرمائے۔ ان کے ایمان کی حفاظت فرمائے اور انہیں جملہ شرور و فتن سے محفوظ رکھئے (آمین)۔

ورکنگ کمیٹی نے ایک قرارداد کے ذریعے پاکستان میں دینی مدارس کے خلاف حکومتی عزائم اور اقدامات کی شدید مذمت کی۔ قرارداد میں کہا گیا ہے کہ حکومت دینی مدارس کے خلاف جو کچھ کر رہی ہے وہ امریکی و برطانوی ایجنڈہ ہے حکومت مسلمانوں کے خلاف غیر ملکی سازشوں کا حصہ بننے کے بجائے پاکستان کے آئین و قانون کی بالادستی کے لئے ثبت کردار ادا کرے۔

● حکمران وہ کام کر رہے ہیں جو مرزا قادیانی، انگریز کے بل بوتے پر نہ کرسکا

ب ا

● جز لپویز پوری دنیا میں مسلمانوں کو ذلیل و رسوا کرنے پر تھے ہوئے ہیں

لہذا

جامع مسجد چیجہ وطنی میں سالانہ "تحفظ ختم نبوت کانفرنس" سے سید عطاء لمبیمن بخاری، مولانا منظور احمد چنیوٹی مولانا زاہد الراشدی، حافظ محمد ادريس، مولانا عبداللہ گورا سپوری، حکیم محمود احمد ظفر اور دیگر مقررین کا خطاب چیجہ وطنی (راپریل) مجلس احرار اسلام کے زیر اہتمام تحریک تحفظ ختم نبوت ۱۹۵۳ء کے شہداء کی یاد میں سالانہ

”تحفظ ختم نبوت کانفرنس“، جامع مسجد چیچہرہ طینی میں منعقد ہوئی۔ مقررین نے خبردار کیا کہ حکومت اپنی اسلام دشمن پالیسیوں اور اقدامات کو بلا تاخیر واپس لے، ورنہ ہم کھلی جنگ کا اعلان کرتے ہیں۔ شہدائے ختم نبوت کے خون سے وفاداری کرتے ہوئے فتنہ ارتداد قادیانیت کا تعاقب و تدراک جاری رکھیں گے اور یا سی جر و تشدیکی پروانہ کرتے ہوئے، عقیدہ ختم نبوت کے تحفظ کے لیے جانیں قربان کر دیں گے۔

علمی مجلس تحفظ ختم نبوت کے امیر حضرت مولانا خواجہ خان محمد کے فرزند صاحبزادہ عزیز احمد کی زیر صدارت منعقدہ کانفرنس کی آخری نشست سے قائد احرار سید عطاءالمیہن بخاری، انٹرنشنل ختم نبوت مومن کے سیکرٹری جزل مولانا منظور احمد چنیوٹی، متحده مجلس عمل پنجاب کے صدر حافظ محمد ادريس، مرکزی جمیعت الہمذیث کے رہنمای مولانا محمد عبداللہ گوردا سپوری، پاکستان شریعت کنسل کے سیکرٹری جزل مولانا زاہد الرشیدی، مجلس احرار اسلام کے سیکرٹری جزل پروفیسر خالد شیر احمد، سیکرٹری اطلاعات عبداللطیف خالد چیمہ، دیگر احرار رہنماؤں سید محمد کفیل بخاری، فاری محمد یوسف احرار، مولانا عبدالغیم نعمانی، حافظ محمد عابد مسعود و ڈوگر، مولانا محمد مغیرہ اور قاری شیر احمد عثمانی کے علاوہ ممتاز صحافی سیف اللہ خالد، جماعت اہل سنت کے ڈاکٹر محمد سعید اسحاق، حافظ محمد اکرم، حافظ مسعود الحسن سمیت دیگر رہنماؤں نے خطاب کیا۔

امیر احرار سید عطاءالمیہن بخاری نے کہا کہ ہم موت تو قبول کر لیں گے لیکن اس عقیدہ سے دستبردار نہیں ہو سکتے کہ اقتدار عالیٰ کام لک اللہ ہے۔ جزل پروپری دنیا میں مسلمانوں کو ذیل و رسوائرنے پر تھے ہوئے ہیں اور اہل حق کوتباہ کرنا چاہتے ہیں۔ انہوں نے کہا کہ مرزا قادیانی کی طرح جو بھی منصب ختم نبوت پر ڈاکہ زنی کی کوشش کرے گا، مرید قرار دیا جائے گا اور جو کفر و ارتداد پروری کرے گا، اس کا بھی انجام برآ ہو گا اور وہ انہی میں شمار ہو گا۔ انہوں نے کہا کہ جزل مشرف اگر صاحب ایمان ہیں تو امریکی دباؤ کی بجائے اللہ سے ڈریں۔ انہوں نے کہا کہ دینی قتوں کے مل جل کر کردار ادا کرنے کا وقت آگیا ہے تاکہ حکومت کے دین دشمن، امریکہ نواز اور قادیانیت نواز اقدامات کے سامنے بند باندھا جاسکے۔ انہوں نے اساتذہ اور طلباء کو زور دے کر کہا کہ وہ صحابہ کرامؐ کی توہین والے نصاب کا مکمل بائیکاٹ کریں۔ انہوں نے کہا کہ مسجدوں، مدرسوں، ہسکولوں، کالجوں اور یونیورسٹیوں سے ایک ہی آواز آنی چاہیے کہ نصاب تعلیم میں حالیہ تبدیلیاں ہمیں منظور نہیں۔ جن سورتوں کو نکالنے کے پروگرام پر عمل ہو رہا ہے، ان کی تلاوت کی جائے، ان سورتوں کے مسجدوں اور گھروں میں درس شروع کئے جائیں۔ انہوں نے سب مسلمانوں سے اپیل کی کہ سورت توباتی پڑھی جائے کہ حکمران توبہ کرائیں۔

مولانا منظور احمد چنیوٹی نے کہا کہ وقت کے سب سے بڑے فرعون دہشت گردی کے سراغنے امریکہ اور بش کی سازشوں سے بچنے کے لیے عالم اسلام کو اکٹھے ہو جانا چاہیے۔ اس وقت دنیا میں امریکہ سے بڑا مسلمانوں کا کوئی دشمن نہیں لیکن پاکستانی وزیر اعظم بش کی کامیابی کے لیے دعا کر رہے ہیں۔ مشرف جیسا امریکہ کا تابع دار ہم نے پوری زندگی میں نہیں دیکھا۔ امریکی فرمانبرداری کے تمام ریکارڈ توڑ دیئے گئے ہیں۔ انہوں نے کہا کہ اللہ کا دین ضرور غالب ہو کر رہے گا۔ خود

امریکہ میں بیداری کی لہر زور پکڑ رہی ہے۔ گزشتہ سال امریکہ میں سب سے زیادہ فروخت ہونے والی کتاب قرآن پاک ہے، جس کا انگریزی ترجمہ ریکارڈ فروخت ہوا ہے۔ قادیانی قانوناً تبلیغ نہیں کر سکتے۔ اس کے باوجود قادیانیوں کی تبلیغی واردہ ادی سرگرمیاں جاری ہیں اور دن بدن ان میں اضافہ ہو رہا ہے۔ حکومت امتناع قادیانیت پر عمل درآمد کرائے۔

مولانا زاہد الرشیدی نے کہا کہ اس وقت ملک تعلیمی فکری اور نظریاتی حافظ سے بحران کا شکار ہے۔ نصاب تعلیم میں تبدیلی کی صورت قبول نہیں۔ مغربی استعمار امریکہ اور اس کے حاشیہ برداریاً درکھیں کہ یہ ایڈیٹریٹھ سوسال پہلے شروع ہوئی جب انگریزوں نے ہمارا نصاب ختم کر دیا۔ ۱۸۵۷ء سے پہلے سکولوں اور سرکاری اداروں میں قرآن اور تاریخ اسلام پڑھائی جاتی تھی۔ علماء قتل اور مدارس کو تباہ کیا گیا۔ اس کے باوجود انگریزوں کا ادارکامیاب نہ ہو سکا۔ تم مدارس زیر و پوائنٹ سے شروع ہوئے اور لاکھوں طلباء اور مدارس قرآن کا اعجاز ہے۔ قرآن و سنت کی تعلیم کے بغیر حکمرانوں کو آخر کنوں نسل مطلوب ہے دین کی نئی اور خود ساختہ تشریع اصل دین سے ہٹانے کی خطرناک سازش ہے۔ انہوں نے کہا کہ مرزا قادیانی نے جعلی نبوت کے نام پر کفر و ارتداد کا نیا ایڈیشن پیش کیا تھا۔ موجودہ حکمران بھی مرزا قادیانی والا کھیل کھیل رہے ہیں۔ انہوں نے کہا کہ امریکی سفیر اور آغا خان فاؤنڈیشن میں معہدہ ہوا ہے کہ پاکستان کے سکولوں کا لجوان کے نصاب کو عالمی تقاضوں سے ہم آہنگ کرنے کے لیے کام کیا جائے۔ عالمی ایجنسٹے کے مطابق کفر و گمراہی کو مسلط کرنے کی کوشش کی گئی۔ ہم نے مرزا قادیانی اور اس کی پچھلے پچاس سالوں سے بیورو کریمی کے ذریعے قادیانیت کو مسلط کرنے کی کوشش کی گئی۔ ہم نے مرزا قادیانی کے خلاف حکومت سے کھلی جنگ کا وقت آگیا ہے۔

حافظ محمد ادريس نے کہا مجلس احرار اللہ کے سوا کسی کی غالی قبول نہ کرنے والوں کی جماعت ہے۔ دشمن، دینی جماعتوں کے خلاف اختلاف پیدا کرنا چاہتا ہے۔ اتحاد اور جہاد وقت کی پکار ہے۔ مرزا قادیانی نے جہاد کا انکار کیا، اس کے بعد پہلی مرتبہ پرویز مشرف نے جہاد پر عملًا پابندی لگائی ہے۔ انہوں نے کہا کہ طباء، اساتذہ، والدین اور دینی جماعتوں فیصلہ کر لیں کہ ان کتابوں کو چھاڑ دیں گے۔ انہوں نے کہا امریکہ بھی اسلام کی روشنی سے منور ہو کر ہے گا یا تباہ ہو جائے گا۔ انہوں نے کہا کہ جو حکمران اسلامی تاریخ سے ہمارا شرکت کا نئے کی کوشش کرے گا، اس کے خلاف جہاد فرض ہے۔ اس لیے اللہ کے دین، قرآن، ختم نبوت اور جہاد کے تحفظ کے لیے ہم جان دے دیں گے پچھے نہیں ہٹیں گے۔

پروفیسر خالد شبیر احمد نے کہا کہ حکمران وہ کام کر رہے ہیں مرزا قادیانی انگریز کے بل بوتے پر نہ کرسکا۔ پہلے بھی کئی حکمران عبرت کا نشان بن گئے۔ علماء کوشتیوں میں بٹھا کر غرق کرنے والے حکمران کو وطن کی مٹی بھی نصیب نہ ہوئی۔ مولانا محمد عبداللہ گورا سپوری نے کہا کہ قادیانیوں کے خلاف کام کرنے والی جماعت، مجلس احرار کا شاندار ماضی امت مسلمہ کا تاریخی ورثہ ہے۔ سید محمد کفیل بخاری نے کہا کہ موجودہ حکمران جہاد کے تصور کرتبدیل کر کے اسے کرکٹ، شفاقت اور تجارت کے ”جہاد“

اکبر، کی طرف موڑنے کی کوشش کر رہے ہیں۔

مجاہدین ختم نبوت اور سرفوشان احرار کے عظیم الشان اجتماع کی پہلی دو نشستیں شیخ الحدیث مولانا محمد ارشاد اور قاری عبدالجلیل کی زیر صدارت منعقد ہوئیں۔ جن سے خطاب کرتے ہوئے مقررین نے کہا شہدائے ختم نبوت کا مقدس خون ہم سے تقاضا کرتا ہے کہ قادیانیوں اور دین دشمنوں کی سازشوں کے خلاف اٹھ کھڑے ہوں۔ اسلامی نظریاتی کونسل کی سفارش کے باوجود ارتدا کی شرعی سزا نافذ نہ کرنا آئین اور اسلام سے انحراف کے مترادف ہے۔ نظام تعلیم کو آغا خانیوں کے پروردگار نے، انصاب تعلیم سے اسلامی عقائد و تاریخ کا لے جیسے فیصلوں کی پوری قوت کے ساتھ مزاحمت کی جائے گی۔

ممتاز محقق مولانا حکیم محمود احمد ظفر نے کہا کہ اسلام کی سربندی کے لیے ضروری ہے کہ تمام مکاتب فرقہ عقیدہ ختم نبوت کے تحفظ کے لیے ایک پلیٹ فارم پر تحدی ہو جائیں اور قادیانیوں اور قادیانی نواز حکمرانوں کی سازشوں سے قوم کو بچائیں۔ انہوں نے کہا کہ انصاب تعلیم سے صحابہ کرام رضی اللہ عنہم، قرآنی آیات اور دینی تعلیمات کو نکالنے والے کا انکھوں کر سن لیں کہ یہ سودا ان کو بہت مہنگا پڑے گا۔

کا عدم ملت اسلامیہ کے رہنماء مولانا مسعود الرحمن عثمانی نے کہا کہ قادیانی فتنہ بر طانوی سامراج کا لگایا ہوا پودا ہے۔ جن کی آبیاری امریکہ اور یورپ کر رہا ہے۔ ہمارے حکمران عقیدہ ختم نبوت کے غداروں کو نواز کر ملک و ملت اور اسلام سے غداری کے مرتكب ہو رہے ہیں۔ سرکاری یا غیر سرکاری طور پر یا این جی او ز کے روپ میں دین کی قدر مشترک ختم نبوت پر نسبت لگانے والوں کا تعاقب ہر حال میں چاری رکھیں گے۔ انہوں نے کہا کہ اکابر احرار طویل جدو جہد کر کے تحریک تحفظ ختم نبوت نہ چلاتے اور دس ہزار عاشقان ختم نبوت جان کی قربانی نہ دیتے تو پاکستان قادیانی اسٹیٹ بن چکا ہوتا۔

عبداللطیف خالد چیمہ نے کہا کہ جزل مشرف قادیانیوں اور دین دشمنوں کے زخم میں ہیں۔ یہ وقت ہے کہ قوم میں بیداری پیدا کی جائے اور وقت کے فرعون و نمرود کے سامنے کلمہ حق کہنے کا فریضہ ادا کیا جائے۔ انہوں نے کہا عالمی کفر جرج و تشدید کے ذریعے اہل حق کا کب تک راستہ روکیں گے؟ حافظ محمد عابد مسعود دو گرنے کہا کہ ضرورت اس امر کی ہے کہ تحریک تحفظ ختم نبوت کی طرز پر قوم کو تحدی کر کے امریکی ایجنسیز کا سدباب کیا جائے۔

### قراردادیں

۱) حکومت، عقیدہ ختم نبوت کے تحفظ کے لیے قادیانیوں کی خلاف اسلام سرگرمیوں پر پابندی عائد کرے اور امتناع قادیانیت ایکٹ پر عملدرآمد کی صورت حال کو ہبھتر بنائے۔

۲) یہ اجتماع ملکی میڈیا سے اپبل کرتا ہے کہ وہ قادیانیوں کے پاپیگنڈے کا مقابلہ کرنے کے لیے اپنے ذرائع ابلاغ کو بھر پور انداز میں استعمال کرے۔

۳) یہ اجتماع مطالیہ کرتا ہے کہ دینی مدارس کے انصاب میں تبدیلی کی بجائے کالجوں اور یونیورسٹیوں میں دینی تعلیم کا انصاب

متعارف کرایا جائے۔

- ۴) یہ اجتماع آن غانیوں کو تعلیمی بورڈز کا انتظام سونپنے پر شدید احتجاج کرتے ہوئے مطالبه کرتا ہے کہ حکومت اپنا فیصلہ واپس لے۔
- ۵) یہ اجتماع نصاب تعلیم سے قرآنی اور جہادی آیات نکالنے اور صحابہ کرامؐ کے خلاف توہین آمیز مواد شامل کرنے کے فیصلے کو مسترد کرنے کا اعلان کرتا ہے۔
- ۶) یہ اجتماع اسلامی نظریاتی کو نسل کی آزادانہ اور خود مختار حیثیت ختم کرنے کے فیصلے پر انتہائی غم و غصے کا انہصار کرتے ہوئے، حکومت سے مطالبه کرتا ہے کہ کو نسل کی آئینی اور قانونی حیثیت بحال کی جائے اور اس کو غیر موثر بنانے سے گریز کیا جائے۔
- ۷) یہ اجتماع امریکی دباؤ پر ہونے والے وہ آپریشن کو ملکی سلامتی کے خلاف خطرناک سازش قرار دیتے ہوئے یہ سمجھتا ہے کہ یہ فوج اور عوام کوڑا نے کی کسی سازش کا حصہ ہے۔

### ”تحفظ ختم نبوت کا نفرنس“ کی جھلکیاں

- ☆ ”تحفظ ختم نبوت کا نفرنس“ کی تمام کارروائی انٹریٹ پر نشر کی گئی، جسے پوری دنیا میں سنائیا گیا۔
- ☆ چیچہ طنی میں سالانہ ”تحفظ ختم نبوت کا نفرنس“، کے موقع پر پنڈال کے اندر اور باہر آؤیزاں بیزروں پر مختلف نعرے اور مطالبات درج تھے:

- اسلام کفر یہ نظاموں کے سہاروں کا محتاج نہیں ● نفاذ اسلام کے صرف دوراستہ: تبلیغ اور جہاد ● اسلام کے سواتمام نظام باطل اور کفر ہیں ● قادیانیوں کو کلیدی عہدوں سے برطرف کیا جائے ● ہمارا راستہ..... جہاد کا راستہ
- ☆ پنڈال کے باہر دیئی کتابوں اور علماء کی کیسوں کے متعدد شالوں پر عوام کا راش رہا۔
- ☆ آنے والے مہمانوں کے لیے پنڈال کے استقبالیہ کا وزٹر پر ہمانوں کو خوش آمدید کرنے کے لیے چاق و چوبنڈ کا رکن موجود تھے۔

☆☆☆

چیچہ طنی (۱۶ اپریل ۹۶) کو چیچہ طنی میں مجلس احرار اسلام کے زیر اہتمام منعقد ہونے والی ”ختم نبوت کا نفرنس“ کو کامیاب کرنے کے لیے محنت کرنے والے ارکان و معاونین کا ایک اجلاس رضوان الدین صدیقی کی زیر صدارت ”احرار لا بصری ہاں“ میں منعقد ہوا۔ کا نفرنس کے نگران عبداللطیف خالد چیمہ نے تمام احباب کاشکریہ ادا کیا اور کا نفرنس کی کامیابی پر مبارک باد پیش کی۔ اس موقع پر کا نفرنس میں رہ جانے والی خامیوں اور تقاض کی نشاندہی کے حوالے سے انتہائی مفید گفتگو ہوئی۔ عبداللطیف خالد چیمہ اور رضوان الدین صدیقی کے علاوہ مولانا منظور احمد، میر کاشف رضا، حاجی عیش محمد رضوان، بھائی محمد رشید چیمہ، حافظ محمد شریف، بھائی محمد سعید، قاری محمد قاسم، محمد آصف چیمہ، حکیم محمد قاسم، شیخ تنوری احمد، سعید اختر، محمد عثمان صدیقی، میر محمد رمیض، ڈاکٹر محمد فیاض، سردار محمد نسیم ڈوگر، حافظ جبیب اللہ رشیدی، محمد رمضان جلوی، چودھری محمد سلیم ایڈو و کیٹ سمتیت دیگر ساتھیوں نے کا نفرنس کا تقدیمی جائزہ لیا اور پیش آنے والی مشکلات و احوال پر

تفصیلی تابدلة خیال کیا۔

### نصاب تعلیم میں تبدیلوں کے خلاف متحده طلباء محاذ (چیچہ وطنی) کا احتجاجی مظاہرہ

چیچہ وطنی (۵ اراپریل) نصاب تعلیم میں مبینہ تبدیلوں کے ذمہ داران کے خلاف کارروائی کے مطابق اور نظام تعلیم کو آغا خان فاؤنڈیشن کے سپرد کرنے جیسے فیصلوں کے خلاف متحده طلباء محاذ کے زیر اہتمام چیچہ وطنی کے تعلیمی اداروں کے طلباء نے کلاسوں کا بایکاٹ کیا اور زبردست احتجاجی جلوس نکالا۔ تفصیلات کے مطابق گورنمنٹ کالج، ایم سی ہائی سکول، رائے نیاز ہائی سکول اور دینی مدارس کے طلباء نے حکومت کی اسلام دشمن اور امریکہ نواز پالیسیوں کے خلاف صحیح دس بجے گورنمنٹ کالج سے جلوس نکالا۔ جلوس کی قیادت ایم ایس ایف کے ملک شاہد، اسلامی جمعیت طلبہ کے محمد یاسر تحریک طلباء اسلام کے محمد عثمان صدقی، ختم نبوت سٹوڈنٹس آرگانائزیشن کے محمد ریض، اسلامک سٹوڈنٹس موسومنٹ کے حیدر عثمان اور طالب علم رہنمای علی عمران، محمد اسامہ، مجاهد گجر اور رانا اسیاز کر رہے تھے۔ جلوس کے شرکاء نے بڑے بڑے بیزراٹھار کے تھے جن پر ”مکملہ تعلیم میں آغا خان فاؤنڈیشن کی مداخلت بند کی جائے، یا نصاب نامنظور، صحابہ کرام کی مذہبی و قانونی حیثیت اور مقام کے مطابق شامل نصاب کیا جائے، نصاب تعلیم میں شرمناک تبدیلوں کے ذمہ داروں کو کیفر کردار تک پہنچایا جائے،“ جیسی تحریکیں درج تھیں۔

شرکاء جلوس حکومت، وفاقی وزیر تعلیم، امریکہ اور قادریانیوں کے خلاف سخت نعرے بازی کرتے ہوئے کالج روڑ، اوکانوال روڑ سے ہوتے ہوئے میں بازار کے راستے انتہائی پر امن طور پر ”شہدائے ختم نبوت چوک“ پہنچ گئے جلوس بہت بڑے جلسہ عام کی شکل اختیار کر گیا۔ جہاں مجلس احرار اسلام کے رہنمای عبداللطیف خالد چیہہ، حافظ محمد عابد مسعود ڈوگر، تاجر رہنمای حاجی حبیب الرحمن بھلر اور طالب علم رہنمای حیدر عثمان نے خطاب کرتے ہوئے کہا کہ حکمران امت مسلمہ کے مفادات و عقائد سے صریح اندری کے مرتكب ہو رہے ہیں اور قادریانیوں، آغا خانیوں سمیت اسلام دشمن لا یوں کو سرکاری وسائل سے سپانسر کیا جا رہا ہے۔ مقررین نے کہا کہ ان حالات میں طلباء برادری کا سڑکوں پر آنا یا ٹک ٹک ٹکون ہے۔ ہمارا مستقبل ہمارے عزیز طلباء ہیں۔ جن کے نصاب تعلیم میں گمراہی کا رنگ بھرا جا رہا ہے اور نظام تعلیم کو باقاعدہ آغا خانیوں کے سپرد کر کے ملک کے اساسی نظریے کو بتاہ کیا جا رہا ہے۔ مقررین نے کہا کہ نصاب تعلیم سے قرآنی آیات کے اخراج اور صحابہ دشمنی پر مبنی مواد شامل کرنے والوں کو عبرت ناک سزا میں نہ دی گئیں تو حکمران خود عبرت کا نشان بن جائیں گے۔ طلباء لیدروں نے کہا کہ حکومت جن اوچھے ہتھکنڈوں پر اتر آئی ہے، اس کا مقابلہ کرنے کے لیے طلباء دینی و سیاسی قیادت کی آواز پر بلیک کھیں گے۔ مرکزی مسجد عثمانیہ کے خطیب مولا نام منظور احمد کی دعا پر جلوس پر امن طور پر منتشر ہو گیا۔

قبل ازیں اسلامک سٹوڈنٹس موسومنٹ کے زیر اہتمام ۱۰ اراپریل کو ایک احتجاجی مظاہرہ کیا گیا، جس میں تعلیمی نصاب کے حوالے سے حالیہ تبدیلوں کے خلاف شدید احتجاج کیا گیا۔ مظاہرے کے اختتام پر شیخ عبدالغنی، مجلس احرار اسلام کے حافظ محمد عابد مسعود ڈوگر، محمد عثمان حیدر اور محمد عرفان جھنگوی نے خطاب کیا۔

## جامعہ ابو ہریرہ خالق آباد نو شہر میں منعقدہ "امیر شریعت کانفرنس" میں

### امیر احرار حضرت پیر جی سید عطاء لمبین شاہ بخاری کا خطاب

خالق آباد (۱۹ اپریل) جامعہ ابو ہریرہ خالق آباد نو شہر میں ۲۰۰۳ء کو "امیر شریعت کانفرنس" کا انعقاد ہوا۔ جس میں مجلس احرار اسلام کے امیر ا بن امیر شریعت، حضرت پیر جی مولانا سید عطاء لمبین شاہ بخاری مدظلہ نے بطور خاص شرکت فرمائی۔ وہ پشاور سے واپسی پر یہاں تشریف لائے۔ جامعہ تشریف آوری پر اساتذہ، طلباء اور عوام کے ایک جم غیرے نے دور و یہ قطار میں کھڑے ہو کر امیر شریعت زندہ باد، ختم نبوت زندہ باد اور اسلام زندہ باد کے فنک شگاف نعروں سے معزز مہمان خصوصی کا والہانہ استقبال کیا۔ مہمان خانہ میں رئیس الجامعہ حضرت مولانا عبد القیوم حقانی مدظلہ نے مہمانان گرامی سے ملاقات کی۔ کتب خانہ کے وسیع ہال میں ضیافت کا اہتمام کیا گیا تھا۔

کانفرنس کی باقاعدہ کارروائی کا آغاز ۲ بجے بعد ظہر ہوا۔ جامعہ ابو ہریرہ کے بانی و مہتمم مولانا عبد القیوم حقانی مدظلہ نے امیر شریعت سید عطاء اللہ شاہ بخاری سے اپنی عقیدت و محبت اور روحانی نسبت و تعلق کے حوالہ سے ابن امیر شریعت پیر جی مولانا سید عطاء لمبین شاہ بخاری مدظلہ کی تشریف آوری کو اپنے لئے اور جامعہ کے لیے عظیم سعادت اور خوش بختی قرار دیا اور اضافی مکرم کی خدمت میں سپاس نامہ پیش کیا۔

حضرت پیر جی مولانا سید عطاء لمبین شاہ بخاری مدظلہ نے اپنے خطاب میں مولانا عبد القیوم حقانی کی پر خلوص دعوت پر شکریہ ادا کیا اور شرکاء کی محبت پر اظہار مسرت فرماتے رہے۔ انہوں نے ملکی و عالمی حالات، مسلم دنیا کو درپیش خطرات اور عالمی کفر کے جارحانہ عزم پر تشویش کا اظہار کیا۔ انہوں نے کہا کہ ہمارے اکابر نے ایک طویل جدوجہد اور بھر پورا لازوال قربانیوں سے اس سرزی میں کو انگریز کے ناپاک وجود سے آزاد کرایا تھا۔ آج امت مسلمہ کے افتراق و انتشار اور حکمرانوں کی بے حصی کافندہ اخلاقیت ہوئے امر یکہ اور اس کے اتحادی الْكُفَّارُ مِلْهَةٌ وَاحِدَةٌ کی عملی شکل میں عالم اسلام کے گرد گھیر اتگ کرچے ہیں۔ اس خط میں پاکستان کو ہڑپ کرنے کیلئے پرتوں رہے ہیں اور ساٹھ سال کے بعد اپنی شکست و ناکامی کا بدلہ لینے کیلئے بڑھ رہے ہیں، انگریز کے دام فریب کا شکار ہونے والے حکمران ان کے اشارہ ابر و پر اپنے ہم وطنوں کو ذبح کر کے اپنے آقاوں کی خوشنودی حاصل کرنے کی سمعی لا حاصل میں اپنے رب کی ناراضی اور غرضب کو دعوت دینے میں مصروف ہیں۔ انہوں نے کہا کہ اسلام کی حقیقت تو ہیں اور شان رسالت ﷺ، شان صحابہؓ اور کا بزرگی ذات پر جو حملے موجودہ حکومت نے کئے، پاکستان کی ۷۵ سالہ تاریخ میں اسکی مثال نہیں ملتی اور بدقتی سے موجودہ اسمبلی میں علماء کی بخاری تعداد بھی موجود ہے۔ علماء سے مخاصلہ اپیل ہے کہ اگر حکمرانوں کی اسلام دشمنی کو گام نہیں دے سکتے، عالم کفر کی اسلام دشمن کا رروا یوں میں اپنے حکمرانوں کی کھلم کھلا جماعت کا راستہ نہیں روک سکتے اور اسلام کا عملی نفاذ ممکن نہیں رہا تو

اس مبلیوں کو چھوڑ کر عوام کی صفوں میں واپس آ جاؤ۔ ہمارے اکابر نے عزت و وقار اسلامیوں سے نہیں عملی جدوجہد اور قربانیوں سے حاصل کیا تھا۔

مسلمانوں کیلئے کسی قانون سازی کی ضرورت نہیں ہے۔ ہمارا قانون تو چودہ سو سال پہلے سے بن چکا ہے، اس قانون کے عملی نفاذ کی ضرورت ہے اس قانون میں امن ہے، انصاف ہے، حق رسمی ہے غریب پروری ہے، ظالم کی مخالفت اور مظلوم کی حمایت ہے۔ اللہ کریم اس ملک کو صحیح معنوں میں اسلام کا عملی نمونہ بنادے۔ دیگر مقررین میں شیخ الحدیث مولانا انوار الحق، شیخ الحدیث ڈاکٹر سید شیری علی شاہ مدظلہ، حضرت مولانا قاضی محمد ارشد احسینی، مولانا حامد الحق حقانی ایم این اے، مولانا محمد اور نگزیب اعوان اور دیگر علماء شامل تھے۔ آخر میں جامعہ ابو ہریرہؓ کے سہ ماہی امتحانات میں پوزیشن لینے والے طلبہ کو حضرت پیر جی مدظلہ کے دستِ مبارک سے انعامات دیئے گئے اور اختتامی دعا ہوئی۔



### نائب صدر مجلس احرار ہند محمد باقر حسین شاز

حیدر آباد۔ انڈیا (نمائندہ احرار) کل ہند مجلس احرار کے نائب صدر جناب محمد باقر حسین شاز نے پریس کانفرنس میں کہا کہ مجلس احرار لوک سمجھا پناہ کے دوران ملک بھر میں ختم نبوت کا منسلک اٹھائے گی۔ حضرت محمد ﷺ کو آخری نبی تسلیم کرنا اسلام کا نمایادی عقیدہ ہے۔ دین اسلام میں سیاست کے اصول و ضوابط بھی نمایاں طور پر موجود ہیں۔ انہوں نے کہا کہ مسلمان اسلام کی رو سے کسی بھی ایسے امیدوار کو ووٹ نہیں دے سکتے ہیں جو کہ ختم نبوت پر ایمان نہ رکھتا ہو۔ انہوں نے کہا کہ حضور ﷺ کو صرف مسلمان ہی نہیں بلکہ پوری دنیا کی اقوام مختلف طور پر اللہ تعالیٰ کا آخری نبی تسلیم کرتی ہیں۔

محمد باقر حسین شاز نے کہا کہ مسلم ووٹوں پر لازم ہے کہ وہ اپنی حق رائے دہندگی کا استعمال کرتے ہوئے اس بات کا مکمل اطمینان کر لیں کہ وہ جس امیدوار کو ووٹ دے رہے ہیں، وہ رسول اللہ ﷺ کی ختم نبوت کے متعلق کیا عقیدہ رکھتا ہے۔ انہوں نے کہا کہ کسی مسلمان کی حیثیت یہ گوارہ نہیں کر سکتی کہ وہ ایسے شخص کو اپنے حلقے کی نمائندگی کے لیے منتخب کرے جو ختم نبوت پر یقین نہ رکھتا ہو اور منکر یہ ختم نبوت قادیانی جماعت کا خیر خواہ ہو۔ انہوں نے کہا کہ امیر احرار مولانا حبیب الرحمن ثانی لدھیانوی و دیگر احرار ہنماوں نے خاص کر مسلم حلقوں میں ایکشن کے متعلق یہ طے کیا کہ امیدواروں سے ختم نبوت کے متعلق وضاحت مانگی جائے اور مسلم ووٹوں کو اس بات کی طرف راغب کیا جائے کہ وہ عقیدہ ختم نبوت پر ایمان رکھنے والے امیدوار کو ہی ووٹ دیں۔ انہوں نے بتایا کہ احرار یوپی، مذہبیہ پر دیش، آندھرا پردیش، دہلی اور پنجاب کے مالکوؤں کی سمیت دیگر مسلم اکثریتی علاقوں میں یہ تحریک ایکشن کے دوران چلا گئی۔

مجلس احرار کے ترجمان عتیق الرحمن لدھیانوی نے بتایا کہ لوک سمجھا ایکشن کے دوران عقیدہ ختم نبوت کو لے کر

پورے ملک میں مجلس احرار کے رضا کار مسلم اکثریتی علاقوں میں بہت جلد دورہ شروع کریں گے۔ انہوں نے تیا کہ اس ضمن میں احرار کے صدر دفتر لدھیانہ سے مجلس کی تمام شاخوں کے نام سرکاری جاری کر دیا گیا ہے۔ عقین الرحمن نے کہا کہ عقیدہ ختم نبوت مسلمانوں کا بنیادی عقیدہ ہے۔ ہمیں امید ہے کہ یہ تحریک اس ایکشن میں کامیاب ہوگی۔ (ان شاء اللہ)

## ۱۰

جگراوں۔ انڈیا (نمائندہ احرار) خواتین کی ایک جماعت نے مجلس احرار کے تعاون سے مہیا کی گئی سواری میں اٹھائیں دیہاتوں کا دورہ کیا اور ان دیہاتوں میں جا کر مسلم خواتین کو قدمتہ قادیانیت کے ناپاک عزائم سے خبردار کیا۔ دورہ کرنے والی خواتین میں ملت اسلامیہ کی وہ جیالی مائیں اور بہنیں موجود تھیں۔ جنہوں نے ایک سال قبل گاؤں غالب رستگارہ وال میں قادیانیت کی طرف سے چلانی گئی ایک بڑی مہم کو احرار کے تعاون سے ناکام کرتے ہوئے خود کو بھی محفوظ رکھا اور قادیانیت کے دھوکہ میں آنے والے گاؤں کے تمام مسلم گھروں کے افراد کو دوبارہ مشرف بہ اسلام کیا۔

قابل ذکر بات یہ ہے کہ ان خواتین نے پیشتر ان دیہاتوں کا دورہ کیا جہاں آج سے ایک سال قبل قادیانی مبلغ جس نے انہیں دھوکہ میں رکھا تھا اور ان ہی سے ان دیہاتوں میں پوچھ کر جھوٹی جماعت احمدیہ کی تبلیغ کرنے جانا تھا۔ دورہ کرنے والی جماعت کی سربراہ خاتون نے کہا کہ وہ اس علاقے میں قادیانیت کے جرا شیم تک کوئی ختم کرنے کا عزم لیے ہوئے ہیں۔ انہوں نے کہا کہ قادیانیوں نے بلاشبہ انہیں دھوکہ میں رکھا تھا لیکن اب وہ کسی بھی مسلم خاتون کو دھوکہ میں نہ آنے دیں گی۔ ان خواتین نے اپنے اس دورے کے دوران بہت سی مسلم خواتین کو قادیانیت کے ناپاک عزائم سے جب خبردار کیا تو مزید خواتین ان کے ساتھ اگلے دیہات کا دورہ کرنے کے لیے تیار ہو گئیں۔

ان خواتین نے جن دیہات کا بھی دورہ کیا وہاں پر کسی قسم کی تواضع، حکانے پینے کے بغیر پہلے خواتین کو آپ ﷺ کی ختم نبوت اور قادیانی عزائم سے آگاہ کیا اور جب میزبانوں نے تواضع کرنا چاہی تو یہ کہہ کر اگلے گاؤں کے لیے سفر جاری رکھا کہ ہم وہاں جا کر کچھ کھاپی لیں گی۔ ان خواتین نے رائے کوٹ، تھووال، غالب جتوال، پوکری کلاں، کوکر کی ہلواڑہ، رسول پور، داکھا، متی پور، پدور، برناہ، اپلی، تنولہ، مستی تنولہ، پاگی پوری، مومنا بلاڑ، برباچھوٹی، مسی کٹانی اور دیگر دیہات کا ہنگامی دورہ کیا۔

اس موقع پر ان خواتین کے ہمراہ احرار رضا کار بغرض حفاظت موجود تھے۔ ان خواتین کی سربراہ نے ملت کی ماؤں، بہنوں، بیٹیوں کے نام اپنا پیغام دیتے ہوئے کہا کہ وہ بھی قدمتہ قادیانیت کے خلاف اپنے مقام پر استطاعت کے مطابق تحفظ ناموس رسالت کے لیے کام کریں۔ انہوں نے کہا کہ اگر ملت کی خواتین اس مسئلہ کو لے کر بیدار ہو گئیں تو پھر قادیانیت زیادہ دیر تک قائم نہیں رہ سکتی۔ انہوں نے کہا کہ حضور اکرم ﷺ کے دور میں بھی خواتین نے ملت اسلامیہ کے لیے اپنا خون دیا ہے اور آج بھی خواتین میں اسلام کے لیے وہی جذبہ موجود ہے۔